

Pożizzjoni Vakanti: Kap tal-Programm tal-Mard Emerġenti u li jingarr minn Vettur

Unità: Uffiċċju tax-Xjenzat Prinċipali
Referenza: ECDC/AD/2017/OCS-HODP-2

Qed jintlaqgħu applikazzjonijiet għall-kariga ta' Agent Temporanju ta' hawn fuq fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjeg

Id-detentur tal-impjeg irid jirrapporta lill-Kap tat-Taqsima tal-Programmi tal-Mard u ser ikun appoġġjat minn Maniġer tal-Programm. Id-detentur tal-impjeg ser ikun responsabbli għall-kontenut tekniku u xjentifiku tal-Programm tal-Mard Emerġenti u li jingarr minn Vettur (il-Programm EVD).

Hu/Hi ser ikun/tkun responsabbli b'mod partikolari għall-oqsma ta' ħidma li ġejjin:

- Jagħti pariri lid-Direttur, lix-Xjenzat Prinċipali u lit-Tim tal-Maniġment Superjuri tal-ECDC dwar l-aspetti kollha tal-EVD, inklużi l-iżvilupp u l-aġġornament tal-istrategija tal-ħidma tal-ECDC fuq il-prevenzjoni u l-kontroll tal-EVD;
- Jikkoordina u jiffacilita l-ħidma tal-Programm EVD fiċ-Ċentru, inkluż iħejji abbozz ta' pjan ta' ħidma annwali u pluriennali b'baġit u jkun responsabbli għall-kwalità tar-riżultati kollha taċ-Ċentru relatati mal-EVD;
- Wara l-approvazzjoni mill-Uffiċċju tad-Direttur, jikkollabora ma' partijiet ikkonċernati esterni (il-Kummissjoni Ewropea, l-Aġenzija Ewropea għall-Mediċini, l-Awtorità Ewropea dwar is-Sigurtà fl-Ikel, id-WHO, u aġenziji internazzjonali tas-saħħa pubblika u istituzzjonijiet akkademiċi oħra) fil-qasam tal-prevenzjoni u l-kontroll tal-EVD;
- Imexxi l-koordinazzjoni ta' u l-interazzjoni man-Netwerk ta' esperti mill-Istati Membri dwar l-EVD fi ħdan l-ECDC (u l-pajjiż tal-politika tat-tkabbir u tal-viceinat tal-UE);
- Jidentifika u jindirizza l-ħtiġijiet għal valutazzjonijiet tar-riskju, pariri tekniċi, gwida u sorveljanza dwar il-prevenzjoni u l-kontroll tal-EVD;
- Jissorvelja l-produzzjoni ta' gwida u pariri bbażati fuq evidenza xjentifika b'reazzjoni għall-mistoqsijiet mill-Parlament Ewropew, mill-Kummissjoni Ewropea u mill-Istati Membri;
- Ifassal u jikkoordina studji xjentifiċi fil-livell tal-UE fil-qasam tal-prevenzjoni u l-kontroll tal-EVD u jippromwovi programmi ta' riċerka dwar l-EVD fl-UE;
- Iwaqqaf u jikkoordina investigazzjonijiet epidemjoloġiċi u jipprovdi gwida esperta dwar appoġġ ta' rispons fil-prattika fl-UE u l-pajjiżi tat-tkabbir fil-każ ta' theddida serja transkonfinali għas-saħħa relatata mal-EVD;

- Jikkontribwixxi għal attivitajiet oħrajn tal-ECDC, skont kif meħtieġ, fil-qasam ta' kompetenza tagħha, u jippartecipa fis-sistema ta' dmir 24/7 tal-ECDC, fejn meħtieġ.

Kwalifiki u esperjenzi meħtieġa

A. Rekwiziti formali

Sabiex tkun kandidat eliġibbli trid tissodisfa sett ta' rekwiziti formali. Dawn ir-rekwiziti huma:

- Livell ta' edukazzjoni li jikkorrispondi għal studji universitarji mitmuma attestati b'diploma fejn il-perjodu normali tal-edukazzjoni universitarja jkun ta' erba' snin jew aktar, jew livell ta' edukazzjoni li jikkorrispondi għal studji universitarji mitmuma attestati b'diploma u esperjenza professjonali xierqa ta' mill-inqas sena meta l-perjodu normali tal-edukazzjoni universitarja jkun ta' mill-inqas tliet snin¹;
- Mill-inqas 9 snin ta' esperjenza professjonali² (wara l-għoti tad-diploma);
- Għarfien profund ta' waħda mil-lingwi tal-Komunitajiet u għarfien sodisfaċenti ta' lingwa oħra tal-Komunitajiet sal-limitu meħtieġ għat-twettiq tad-dmirijiet tiegħu/tagħha³;
- Nazzjonalità ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Li jkun intitolat għad-drittijiet kollha tiegħu bħala ċittadin⁴;
- Li jissodisfa l-obbligi kollha imposti mil-liġijiet applikabbli dwar is-servizz militari;
- Jissodisfa r-rekwiziti tal-karattru għad-dmirijiet involuti; u
- Li jkun fizikament f'saħħtu li jwettaq id-dmirijiet relatati ma' din il-kariga.

B. Kriterji tal-għażla

Biex kandidat jikkwalifika għal din il-kariga identifikajna *kriterji essenzjali* fir-rigward tal-*esperjenza professjonali* u l-*karatteristiċi personali/ħiliet interpersonali*. Dawn huma:

Esperjenza/għarfien professjonali:

- Lawrja medika jew post gradwatorja fl-epidemjoloġija, mikrobijoloġija, saħħa pubblika, medicina, medicina veterinarja, bijoloġija jew ekwivalenti;
- Esperjenza ta' xogħol mixhuda bi prova fil-prevenzjoni u l-kontroll tal-mard emergenti u li jingarr minn vettur fil-livell nazzjonali;
- Familjarità estensiva, xjentifika u teknika, mas-sitwazzjoni fi ħdan l-UE fir-rigward tal-epidemjoloġija tal-mard emergenti u li jingarr minn vettur;

¹ Se jiġu kkunsidrati biss id-diplomi u ċ-ċertifikati li jkunu ngħataw fl-Istati Membri tal-UE jew li huma s-suġġett ta' ċertifikati ta' ekwivalenza mahruġa mill-awtoritajiet fl-Istati Membri msemmija

² Is-servizz militari obligatorju dejjem jiġi kkunsidrat.

³ Barra minn hekk, sabiex ikunu eliġibbli għal promozzjoni permezz ta' eżerċizzju ta' promozzjoni annwali, il-membri tal-persunal għandu jkollhom għarfien operazzjonali ta' tielet lingwa tal-UE, kif deskritt fir-Regolamenti tal-Persunal u r-Regoli ta' Implimentazzjoni applikabbli.

⁴ Qabel il-ħatra, il-kandidat magħżul se jintalab jipprovi ċertifikat mill-fajl tal-pulizija biex juri li ma għandux kondotta kriminali.

- Esperjenza mixhuda bi prova fit-tfassil u fit-twettiq ta' studji epidemjoloġiċi u/jew ta' studji rilevanti oħrajn dwar is-saħħa pubblika;
- Ħiliet eċċellenti fil-ġestjoni ta' proġetti u programmi strateġiċi, inklużi kwistjonijiet baġitarji;
- Tmexxija u esperjenza mixhuda bi prova fl-immaniġġjar tan-nies;
- Għarfien eċċellenti tal-Ingliš, kemm miktub kif ukoll mitkellem.

Karatteristiċi personali/ħiliet interpersonal:

- Ħiliet mixhuda bi prova fil-komunikazzjoni ta' informazzjoni xjentifika lill-awtoritajiet u lix-xjenzati, kif ukoll lil udjenza usa';
- Ħiliet interpersonal b'saħħithom u l-abbiltà li jaħdem tajjeb f'tim, inklużi ħiliet eċċellenti ta' networking, kollegament u negozjar;
- Ikun kapaċi jaħdem taħt pressjoni u jimmaniġġja b'mod effettiv diversi responsabbiltajiet.

Identifikajna wkoll esperjenzi u ħiliet li huma ta' vantaġġ għal din il-kariga. Dawn huma:

- Għarfien tajjeb dwar il-politiki u l-attivitajiet tal-UE fil-qasam tas-saħħa pubblika u fil-prevenzjoni u l-kontroll tal-mard li jittiehed;
- Esperjenza fil-prevenzjoni u l-kontroll tal-mard emergenti u li jingarr minn vettur fil-livell internazzjonali;
- Lawrja universitarja, taħriġ dokumentat fi, jew għarfien sod tal-entomoloġija medika, u/jew kontroll tal-vettur.

Skont l-ghadd ta' applikazzjonijiet li jaslu, il-kumitat tal-għażla jista' japplika rekwiżiti aktar stretti fil-kriterji tal-għażla msemmija hawn fuq.

Ħatra u kundizzjonijiet tal-impjieg

Id-detentur tal-impjieg ser jinħatar abbażi ta' lista qasira proposta mill-Kumitat tal-Għażla lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat tal-Għażla. Il-kandidati jistgħu jintalbu jagħmlu testijiet bil-miktub. Il-kandidati għandhom jinnutaw li l-proposta tista' ssir pubblika u li inklużjoni fil-lista qasira ma tiggarrantixxix ir-reklutaġġ. Il-lista qasira ta' kandidati ser tiġi stabbilita wara proċess ta' għażla miftuħa.

Il-kandidat li jintgħażel ser jiġi reklutat bħala Aġent Temporanju, skont l-Artikolu 2f) tal-Kundizzjonijiet tal-Impjieg ta' Aġenti Oħra tal-Komunitajiet Ewropej, għal perjodu ta' ħames snin li jista' jiġġedded. Il-ħatra ser tkun fil-grad **AD8**.

L-applikanti għandhom jinnotaw ir-rekwiżit skont ir-regolamenti tal-persunal tal-UE għall-persunal ġdid kollu li għandu jtemm il-perjodu ta' prova b'suċċess.

Għal aktar informazzjoni dwar kundizzjonijiet kuntrattwali u tax-xogħol, jekk jogħġbok irreferi għall-Kundizzjonijiet tal-Impjieg ta' Aġenti Oħra tal-Komunitajiet Ewropej, li huma disponibbli fil-link li ġejja:

http://ecdc.europa.eu/en/aboutus/jobs/Documents/Staff_Regulations_2014.pdf

Il-post tal-impjieg ser ikun fi Stokkolma, fejn iċ-Ċentru għandu l-attivitajiet tiegħu.

Lista ta' riżerva

Tista' tinholoq lista ta' riżerva u din tintuża għar-reklutaġġ, fil-każ li jkun hemm pożizzjonijiet vakanti simili. Din ser tkun valida sal-31 ta' Diċembru tal-istess sena tad-data tal-iskadenza tal-applikazzjoni u tista' tiġi estiża.

Proċedura ta' applikazzjoni

Biex tapplika jekk jogħġbok ibgħat applikazzjoni mimlija lil Recruitment@ecdc.europa.eu fejn fis-suġġett tal-email għandek tindika b'mod ċar ir-referenza tal-pożizzjoni vakanti u kunjomok.

Biex l-applikazzjoni tiegħek tkun valida trid timla t-taqsimiet meħtieġa kollha tal-formola tal-applikazzjoni, li għandha tintbagħat fil-format Word jew PDF u preferibbilment bl-Ingliż⁵. Kwalunkwe applikazzjoni mhux kompluta se titqies bħala mhux valida.

Il-formola ta' applikazzjoni tal-ECDC tista' tinstab fuq is-sit web tagħna hawnhekk: <https://ecdc.europa.eu/en/work-us/vacancies>

Id-data tal-għeluq tas-sottomissjoni tal-applikazzjonijiet u aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess tar-reklutaġġ, hija mnizzla fuq is-sit web tagħna u tista' tinstab bl-użu tal-link ta' hawn fuq.

Minhabba l-volum kbir ta' applikazzjonijiet mibgħuta, ser jiġu notifikati biss il-kandidati li jintgħażlu għall-intervisti.

⁵ Dan l-avviż ta' pożizzjoni vakanti ġie tradott fl-24 lingwa uffiċjali kollha tal-UE mill-orijinal tiegħu bl-Ingliż. Peress li l-lingwa tal-operati ta' kuljum fl-Agenzija hija generalment l-Ingliż, l-ECDC jippreferi li jirċievi l-applikazzjoni bl-Ingliż.